

## गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

### गंगोत्री भवन छात्रावास में वार्षिक महोत्सव आयोजित

पंतनगर। २७ मार्च, २०१८। पंतनगर विश्वविद्यालय के गंगोत्री भवन छात्रावास का वार्षिक महोत्सव कल सायं मनाया गया। कार्यक्रम का शुभारम्भ अधिष्ठाता, विज्ञान एवं मानविकी महाविद्यालय तथा मुख्य छात्रावास अभिरक्षक, डा. ए.के. शुक्ला; सहायक अधिष्ठात्री छात्र कल्याण, डा. ज्योति प्रसाद; एवं सहायक अधिष्ठाता छात्र कल्याण, डा. जे.एल. सिंह, द्वारा दीप प्रज्ज्वलन कर किया गया। छात्रावास में आयोजित उत्सव में गंगोत्री भवन में रहने वाली पशुचिकित्सा महाविद्यालय की छात्राओं ने बड़े ही उत्साह के साथ विभिन्न कार्यक्रम प्रस्तुत किये। द्वितीय वर्ष की छात्राओं द्वारा स्वागत गीत प्रस्तुत किया गया। तृतीय वर्ष की छात्राओं ने अपने समूह नृत्य द्वारा सबका मन मोह लिया। तृतीय वर्ष की आरती तथा पूर्णिमा ने पुराने गीतों द्वारा समा बांधा। छात्रावास की एम.टी.एससी. की छात्राओं ने कार्यक्रम के अन्तिम चरण में रंगारंग नृत्य प्रस्तुत किया। इस अवसर पर छात्रावास की छात्राओं ने मैस व छात्रावास में कार्यरत कर्मियों को उपहार देकर सम्मानित किया। कार्यक्रम की प्रशंसा करते हुए डा. शुक्ला ने छात्राओं द्वारा प्रस्तुत गीतों व नृत्य की सराहना की। उन्होंने कहा कि इस प्रकार के कार्यक्रम छात्रावास में निरंतर होते रहने चाहिए, जिससे छात्राओं को अपनी प्रतिभा दिखाने का अवसर प्राप्त हो। डा. ज्योति प्रसाद व डा. जे.एल. सिंह ने अपने संबोधन में कार्यक्रम की सफलता पर छात्राओं व गंगोत्री भवन छात्रावास की अभिरक्षक, डा. शैफाली मैसी, को बधाई दी। कार्यक्रम में कस्तूरबा भवन छात्रावास की अभिरक्षक, डा. श्वेता राय, गांधी भवन छात्रावास की अभिरक्षक, डा. मनीषा रानी, व अन्य शिक्षक व अधिकारी उपस्थित थे।